



TRIBUNAL GĦAL TALBIET ŻĠĦAR

ĠUDIKATUR
AVV. DR. ILONA SCHEMBRI
LL.B., LL.D., LL.M. (Lond.), Ph.D. (Birm.)

Udjenza tat-3 ta' Ġunju 2024

Talba nru. 292/2022 IS

GO p.l.c. (C 22334)

VERSUS

THINK CATERING LIMITED (C 73383)

IT-TRIBUNAL,

Ra illi b'Avviż tat-Talba ippreżentat fil-25 ta' Ottubru 2022 (a fol. 1 et seq), is-soċjeta' attriċi talbet l-ammont ta' erbat elef u mitejn u tnejn u sittin Ewro u sitta u sittin ċenteżmi tal-Ewro (Eur 4,262.66) rappreżentanti servizzi tat-telefonija mogħtija mis-soċjeta' attriċi lis-soċjeta' konvenuta bil-kontijiet bin-numri 40656037, 40656011, 40639493, 40656180, 40639021 u 40619044 kif ukoll l-ispejjeż inklulżi dawk in konnessjoni mal-ittra ufficċjali bir-riferenza 1288/2019 u bl-imghaxijiet legali mid-data ta' kull fattura hekk mhux imħallsa sad-data tal-ħlas effettiv.

Ra d-digriet ta' dan it-Tribunal tal-1 ta' Novembru 2022 fejn is-soċjeta' attriċi għet awtorizzata tipproċedi bin-notifika tas-soċjeta' konvenuta (a fol. 34 u 35).

Ra illi s-soċjeta' konvenuta għet debitament notifikata fit-2 ta' Frar 2024 u anke fid-9 ta' Frar 2024 bil-proċedura tal-affissjoni (a fol. 52).

Ra illi saret ukoll fil-kompletezza tagħha il-proċedura tal-affissjoni u pubblikazzjoni mis-soċjeta' attriċi.

Ra illi s-soċjeta' konvenuta ma ppreżentat ebda risposta u/jew kontro-talba u anqas dehret għas-seduta wara li għet innotifikata b'dan illi waqgħet fi stat ta' kontumacija.

Ra l-atti processwali.

Ra illi din il-kawza tħalliet għas-sentenza.

Ikkunsidra

Mill-provi u xhieda prodotti jidher ċar illi s-soċjeta' attriċi u s-soċjeta' konvenuta iffirmaw ftehim bejniethom sabiex is-soċjeta' attriċi tipprovdi is-servizzi tat-telefonija lis-soċjeta' konvenuta bil-kontijiet bin-numri 40656037, 40656011, 40639493, 40656180, 40639021 u 40619044.

Dan it-Tribunal innota illi s-soċjeta' konvenuta kienet innotifikata iżda s-soċjeta' konveuta ma ressqet ebda risposta u/jew kontro-talba f'dan il-każ u anqas dehret għas-seduta wara li għet innotifikata b'dan illi waqa' fi stat ta' kontumacija.

Il-Kontumacija tas-Socjeta' Konvenuta

Hekk kif għadu gie rrimarkat hawn fuq, jidher mill-proċess illi s-soċjeta' konvenuta ma ressqet ebda risposta u/jew kontro-talba u anqas dehret għas-seduta wara li għet innotifikata b'dan illi waqgħet fi stat ta' kontumacija.

It-Tribunal josserva illi l-kontumacija waħedha ma titqiesx bħala ammissjoni tat-talba tas-soċjeta' attriċi da parti s-soċjeta' konvenuta iżda kontestazzjoni ta' l-istess. Għalkemm is-soċjeta' konvenuta baqgħet kontumaci, dan ma jfissirx li hija abbandunat kull eċċezzjoni li setgħet tagħmel fil-kawza u ammettiet id-domandi. F'każ ta' kontumacija jibqa' l-oneru fuq is-soċjeta' attriċi li tressaq provi sal-grad ta' probabbilità u li tressaq l-aħjar prova. Il-gudikant għandu jezamina jekk it-talba hijiex gustifikata independentement mill-kontumacija tas-soċjeta' konvenuta (ara *Fenici Insurance Agency Limited noe vs. Paul Stoner et* deċiża mill-Qorti tal-Appell [Inferjuri] fit-22 ta' Novembru 2002). L-istess intqal fis-sentenza *Blye Engineering Co. Ltd vs. Philip Borg Bellanti et* deċiża mill-Qorti tal-Appell (sede Inferjuri) fit- 22 ta' Ġunju 2005:

"huwa wkoll principju ben stabbilit illi għalkemm il-konvenut jibqa' kontumaci dan ma kellux jinftiehem bħala li hu abbanduna kull eccezzjoni li seta' jagħti fil-kawza u ammetta d-domanda. Sta għall-gudikant li jezamina jekk it-talba hix gustifikata, independentement mill-kontumacija tal-konvenut. Vide Kollez. Vol. XXIX P III p 35"

Inoltre', fis-sentenza fl-ismijiet *Joseph Edmond sive Jesmond Meilaq vs. Brian Mizzi et noe*, deċiża mill-Qorti tal-Appell (sede Superjuri) fis-27 ta' Marzu 1996 ingħad:

"Illi fl-ahharnett irid jingħad illi skond il-gurisprudenza tal-Qrati tagħna, il-konvenut li jibqa' kontumaci, bħal kaz odjern, ma jitqiesx li ammetta ttalba ta' l-attur, iżda jitqies li jkun irrimetta ruhu għall-gudizzju tal-Qorti. Dana ma jfissirx pero' li l-Qorti tista' tqajjem hija stess ex officio kwalunkwe eccezzjoni li l-konvenut seta' jqajjem kieku kkontesta l-kawza billi

kif gie ritenut fis-sentenza ta' l-Onorabli Qorti ta' l-Appell in re Hammet vs Genovese mogħtija fil-31 ta' Jannar 1991:

“Il-Qorti m'għandhiex tissolleva eccezzjoniet li mhiex awtorizzata espressament mill-Kodici ta' Organizzazzjoni u Procedura Civili jew minn konsiderazzjonijiet ta' ordni Pubblika. Ghaliex altrimenti tinholoq sitwazzjoni fejn il-Qorti tiddeciedi fuq eccezzjoni tagħha stess haga li mhix rakkomandabbli billi tinvolvi vjolazzjoni ta' principju kardinali tas-smiegh xieraq tal-kawza;”

L-istitut tal-kontumacċja hu intiz biss sabiex irażżan l-atteggjament tal-kontumacċja u disprezz da parti ta' min gie citat biex jersaq quddiem l-Onorabli Qorti jew Tribunal (ara **Kummissarju tal-Artijiet vs. John Curmi** deciza mill-Prim' Awla fil-31 ta' Jannar 2003).

L-Azzjoni tas-Socjeta' Attriċi

Fit-talba tagħha, is-socjeta' attriċi ipprezentat diversi dokumentazzjoni, inklużi *statements* u kuntratti ffirmati, li kopja ta' liema jinsabu a fol. 2 sa 29, u dan it-Tribunal innota wkoll illi s-socjeta' attriċi ipprezentat anke l-ammont meta s-socjeta' konvenuta ħallset lis-socjeta' attriċi b'dan illi jidher ċar illi s-socjeta' attriċi ippruvat it-talba tagħha sal-grad rikjest mil-Ligi.

Fir-rigward ta' dan l-ammont dovut mis-socjeta' konvenuta lis-socjeta' attriċi, is-socjeta' attriċi qiegħda titlob l-imgħax. F'dan ir-rigward, it-Tribunal jagħmel referenza għall-artikolu 1141 tal-Kodici Ċivili, Kap. 16 tal-Ligijiet ta' Malta. F'dan il-każ, jidher illi tali obbligazzjoni hija ta' natura kummerċjali skond Artikolu 5 (e) il-Kodici tal-Kummerċ, Kap. 13 tal-Ligijiet ta' Malta. B'dan illi għaldaqstant, għandu japplika is-sub-artikolu 1 tal-Artikolu 1141 hawn imsemmi. Għaldaqstant, tali imgħax beda jiddekorri mid-data ta' kull fattura hekk mhux imħallsa u tali imgħax jibqa' jiddekorri sakemm isir il-ħlas effettiv. B'dan ukoll illi l-imgħax ta' tmienja fil-mija (8%) ikun applikabbli. L-imgħax ta' tmienja fil-mija (8%) hu dak l-ammont ipprovdut fil-Kodici Ċivili illi għandu japplika, sakemm il-partijiet ma jiftiehmux fuq ammonti inqas jew sakemm ma tkunx applikabbli il-leġizlazzjoni sussidjarja 16.06, u liema żewġ eccezzjonijiet ma japplikawx f'dan il-każ.

Fir-rigward tal-ispejjeż in konnessjoni mal-ittra ufficċjali bir-riferenza 1288/2019, is-socjeta' attriċi ipprezentat kopja tat-tali ittra li tinsab a fol. 30 u b'dan illi tali spejjeż iridu jithallsu mis-socjeta' konvenuta għaladarba huwa ppruvat illi tali ittra intbagħtet lis-socjeta' konvenuta.

Decide

Għaldaqstant, dan it-Tribunal jaqta' u jiddeciedi billi jilqa' t-talba tas-socjeta' attriċi għall-ammont ta' erbat elef u mitejn u tnejn u sittin Ewro u sitta u sittin centeżmi tal-Ewro (Eur 4,262.66) rappreżentanti servizzi tat-telefonija mogħtija mis-socjeta' attriċi lis-socjeta' konvenuta bil-kontijiet bin-numri 40656037, 40656011, 40639493, 40656180, 40639021 u 40619044

kif ukoll l-imghax ta' tmienja fil-mija (8%) li beda jiddekorri mid-data ta' kull fattura hekk mhux imhallsa sad-data tal-hlas effettiv u kif ukoll l-ispejjez in konnessjoni mal-ittra ufficcjali bir-riferenza 1288/2019 u jikkundanna lis-socjeta' konvenuta sabiex taghmel dawn l-imsemmija hlasijiet.

L-ispejjez gudizzjarji marbuta ma' dawn il-proceduri huma kollha a kariku tas-socjeta' konvenuta.

Avv. Iona Schembri
Gudikatur